



दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினகரி ஹிந்தி நாளிதழ் | चेन्नई और बेंगलूरु से एक साथ प्रकाशित



5 तन के साथ-साथ मन को भी स्वस्थ बनाता है योग : आदित्यनाथ

6 मेजर मैिनियो फ्रांसिस: ऐसी रणनीति बनाई कि उग्रवादियों को संभलाने का मौका नहीं मिला

7 एनटीआर जुनियर के साथ जोड़ी जमाएगी रुक्मिणी वसंथ!

फ़र्स्ट टेक

मध्यप्रदेश में राजधानी एक्सप्रेस पर पथराव

भोपाल/भाषा। मध्यप्रदेश में राजधानी एक्सप्रेस पर पथराव किए जाने के बाद रेलवे सुरक्षा बल (आरपीएफ) ने मामले की जांच शुरू कर दी है। एक अधिकारी ने शनिवार को यह जानकारी दी। अधिकारी ने बताया कि शुक्रवार रात को रानी कमलापति (पहले हबीबगंज) और भोपाल स्टेशनों के बीच केएसआर बेंगलूरु-हजरत निजामुद्दीन राजधानी एक्सप्रेस (22691) पर हुए पथराव की घटना में कोई हताहत नहीं हुआ। इस संबंध में एक यात्री ने बताया कि जब वह खाना खा रहा था, तो खिड़की का शीशा टूटा और एक पत्थर उसकी प्लेट पर आ गया।

वांछित मगोड़े को यूई से वापस लाया गया

नई दिल्ली/भाषा। गुजरात पुलिस द्वारा 3.66 करोड़ रुपए की धोखाधड़ी के मामले में वांछित एक भगोड़े को इंटरपोल के जरिये सीबीआई समन्वित एक अभियान में संयुक्त अरब अमीरात से वापस लाया गया है। अधिकारियों ने शनिवार को यह जानकारी दी। रियल एस्टेट एजेंट उपवन पवन जैन कर्मी पहचान का इस्तेमाल कर धोखा देने, धोखे से संपत्ति हड़पने, मूल्यवान दस्तावेजों की जालसाजी करने और आपराधिक साजिश रचने के आरोप में वांछित था। उसने एक संभावित खरीदार से 3.66 करोड़ रुपए की धोखाधड़ी की थी और उसके खिलाफ इंटरपोल का रेड नोटिस भी जारी किया गया था।

ईरान के बारे में गबाई की राय 'गलत' थी : ट्रंप

वाशिंगटन/एपी। अमेरिका के राष्ट्रपति डोनाल्ड ट्रंप ने राष्ट्रीय खुफिया निदेशक तुलसी गबाई की पूर्व में व्यक्त की गई इस राय को गलत बताया है कि अमेरिका के विचार में ईरान परमाणु हथियार नहीं बना रहा है। शुक्रवार को अपनी 'सुपर पॉलिटिकल एक्शन कमेटी' के लिए धन जुटाने के वास्ते न्यूजसी पढ़ने पर ट्रंप से मार्च में कांग्रेस को दिए गए गबाई के बयान के बारे में पूछा गया। दरअसल गबाई ने तब कहा था कि अमेरिकी जासूसी एजेंसियों का मानना है कि ईरान परमाणु हथियारों पर काम नहीं कर रहा है। इस पर राष्ट्रपति ने कहा, "तो फिर, मेरा खुफिया सचुदाय गलत है। खुफिया समुदाय में किसने ऐसा कहा?" ट्रंप को जब बताया गया कि यह बात गबाई ने कही थी तो उन्होंने कहा, "उनकी राय गलत है।" इस बीच गबाई ने 'एक्स' पर एक पोस्ट में कहा कि उनकी बात को गलत तरीके से पेश किया जा रहा है। उन्होंने कहा, "अमेरिका के पास खुफिया जानकारी है कि ईरान इस स्थिति में है कि वह कुछ हफ्तों या महीनों के भीतर परमाणु हथियार बना सकता है।"

22-06-2025
सूर्योदय 6:37 बजे

23-06-2025
सूर्यास्त 5:44 बजे

BSE
82,408.17
(+1,046.30)

NSE
25,112.40
(+319.15)

सोना
10,441 रु.
(24 केअर) प्रति ग्राम

चांदी
120,000 रु.
प्रति किलो

निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाशा मण्डेला, मो. 9828233434

सब कुछ बाँटे

प्रतिबंधित एयरस्पेस हुए, अवरोध बने सीमाओं पे। नदियों का जल भी बाँट लिया, झगड़ा वृक्षों की छाँहों पे। सागर के पानी पर लकीर, भार्गव युद्ध के दावों पे। बादल सुश्रूष अरदास करे, अंकुश ना लगे हवाओं पे॥



योग ही शांति की राह दिखाता है : मोदी

दक्षिण भारत राष्ट्रमत
dakshinbharat.com

विशाखापत्तनम/भाषा।

प्रधानमंत्री नरेन्द्र मोदी ने शनिवार को कहा कि दुनिया भर में तनाव की स्थिति से अशांति तथा अस्थिरता बढ़ रही है और ऐसे में योग ही हमें शांति का रास्ता दिखाता है।

मोदी ने यहां 11 वें अंतर्राष्ट्रीय योग दिवस पर राष्ट्रीय योगाभ्यास कार्यक्रम में हिस्सा लेने के बाद उपस्थित लोगों को संबोधित करते हुए कहा कि सभी

■ मैं से 'हम' का भाव ही भारत की आत्मा का सार है। जब व्यक्ति अपने हित से ऊपर उठकर समाज की सोचता है, तभी पूरी मानवता का हित होता है।

को शांत, संतुलित और सतत विकास की ओर अग्रसर विश्व के निर्माण की दिशा में बढना चाहिए। योग ही विश्व में टकराव की जगह सहयोग और तनाव की जगह समाधान की ओर ले जा सकता है।

प्रधानमंत्री का यह वक्तव्य रूस-यूक्रेन और ईरान-इजरायल युद्ध के चलते विभिन्न

देशों में पैदा हुए टकराव को देखते हुए महत्वपूर्ण है। उन्होंने कहा, दुर्भाग्य से आज पूरी दुनिया किसी न किसी तनाव से गुजर रही है। कितने ही क्षेत्रों में अशांति और अस्थिरता बढ़ रही है। ऐसे में योग से हमें शांति की दिशा मिलती है। मैं विश्व समुदाय से आज के इस महत्वपूर्ण अवसर पर एक आग्रह करूंगा। आज के इस दिन से

मानवता के लिए एक बार फिर नई शुरूआत होनी चाहिए। योग सिर्फ व्यक्तिगत अभ्यास न रहे, बल्कि वैश्विक साझेदारी का माध्यम बने। सभी देश, हर समाज, योग को जीवनशैली और लोकनीति का हिस्सा बनाए। हम मिलकर एक शांत, संतुलित और सतत विश्व को गति दें। योग ही विश्व को टकराव से सहयोग, और तनाव से

समाधान की ओर ले जाएगा।

योग को जीवन का सार बताते हुए कहा कि 'मैं से हम' का भाव ही भारत की आत्मा का सार है। जब व्यक्ति अपने हित से ऊपर उठकर समाज की सोचता है, तभी पूरी मानवता का हित होता है।

उन्होंने कहा, भारत की संस्कृति हमें सिखाती है, सर्वे भवन्तु सुखिन, यानी सभी का कल्याण ही मेरा कर्तव्य है। 'मैं' से 'हम' की ये यात्रा ही सेवा, समर्पण और सह-अस्तित्व का आधार है। यही सोच सामाजिक समरसता को बढ़ावा देती है।



भारत की सौम्य शक्ति का शानदार उदाहरण है योग : राष्ट्रपति मुर्मू

देहरादून/भाषा।

राष्ट्रपति द्रौपदी मुर्मू ने शनिवार को योग को भारत की सौम्य शक्ति का एक शानदार उदाहरण बताया और कहा कि योग अब पूरी मानव जाति की साझा विरासत बन गया है।

योग दिवस के अवसर पर यहां पुलिस लाइन में एक कार्यक्रम को संबोधित करते हुए राष्ट्रपति ने कहा कि जब से संयुक्त राष्ट्र ने 2015 में 21 जून को अंतरराष्ट्रीय योग दिवस (आईडोवाई) के रूप में मनाने के भारत के प्रस्ताव को अपनाया है, तब से दुनिया भर के अधिकतर देशों ने योग को अपने दैनिक जीवन का हिस्सा बना लिया है और इससे

लाभान्वित हो रहे हैं। उन्होंने कहा, "यह अब पूरी मानव जाति की साझा विरासत बन गया है।"

योग की बढ़ती अंतरराष्ट्रीय लोकप्रियता का उदाहरण देते हुए उन्होंने कुवैत की योग साधक शीखा शेखा अली अल-जबर अल सबा का उल्लेख किया, जिन्हें योग को बढ़ावा देने और इसके माध्यम से संस्कृतियों को एकीकृत करने के लिए भारत सरकार ने पद्मश्री से सम्मानित किया था।

राष्ट्रपति ने कहा, "योग किसी धर्म, संप्रदाय या समुदाय से जुड़ा नहीं है। यह स्वस्थ जीवन जीने की एक कला है।"

लोकसभा में नेता प्रतिपक्ष राहुल गांधी ने आरोप लगाया

प्रधानमंत्री ने 'सरेंडर' कर दिया!

दक्षिण भारत राष्ट्रमत
dakshinbharat.com

नई दिल्ली/भाषा। लोकसभा में नेता प्रतिपक्ष राहुल गांधी ने शनिवार को आरोप लगाया कि देश में विनिर्माण रिकॉर्ड निचले स्तर पर हैं और इलेक्ट्रॉनिक वस्तुओं को सिर्फ 'असेंबल' और आयात किया जा रहा है। उन्होंने यह दावा भी किया कि प्रधानमंत्री नरेन्द्र मोदी ने इस संदर्भ में नए विचारों के बिना 'सरेंडर' (समर्पण) कर दिया है।

कांग्रेस के पूर्व अध्यक्ष ने दिल्ली के नेहरू प्लेस में लेपटॉप और मोबाइल की एक दुकान का दौरा किया। इसका वीडियो उन्होंने यूट्यूब और एक्स पर साझा किया।

राहुल गांधी ने कहा कि मेक इन इंडिया ने फैक्ट्री क्रांति का वादा किया था, तो फिर विनिर्माण रिकॉर्ड निचले स्तर पर क्यों हैं, युवाओं की बेरोजगारी ऐतिहासिक ऊँचाई पर क्यों हैं, और चीन से आयात दोगुने से ज्यादा क्यों हो गए हैं? उन्होंने दावा किया, मोदी जी को नारे देने आते हैं, समाधान नहीं। 2014 से



अब तक, विनिर्माण क्षेत्र का हिस्सा हमारी अर्थव्यवस्था में सिर्फ 14 प्रतिशत रह गया है।

राहुल गांधी ने इस बात का उल्लेख किया, दिल्ली के नेहरू प्लेस में मैं शिवम और सैफ से मिला। दोनों ही होशियार, हुनरमंद, उम्मीदों से भरे हैं, लेकिन उन्हें अपनी क्षमता साबित करने का मौका नहीं मिला। उन्होंने कहा, यह

कड़वा सच है कि हम असेंबल करते हैं, आयात करते हैं, लेकिन निर्माण नहीं करते। चीन मुनाफ़ा कमा रहा है।

राहुल गांधी ने आरोप लगाया कि नए विचारों के बिना, मोदी जी ने सरेंडर कर दिया है, जिनकी पीएलआई योजना का इतना प्रचार हुआ। अब उसे चुपचाप वापस लिया जा रहा है। उन्होंने इस बात पर जोर दिया कि भारत को एक बुनियादी बदलाव की जरूरत है जो लाखों उत्पादकों को ईमानदार सुधार और वित्तीय सहयोग से सशक्त करे।

कांग्रेस नेता ने कहा, हमें दूसरों के लिए बाज़ार बनना बंद करना होगा। अगर हम यहाँ नहीं बनाएंगे, तो दूसरों से खरीदते रहेंगे। वक़्त तेज़ी से बीत रहा है।

इजराइल ने ईरान के परमाणु अनुसंधान केन्द्र पर हमला किया, दूसरे सप्ताह भी जारी युद्ध

दक्षिण भारत राष्ट्रमत
dakshinbharat.com

तेल अवीव/एपी। इजराइल की सेना ने शनिवार को कहा कि उसने बीती रात ईरान की परमाणु अनुसंधान सुविधा पर हमला किया और निशाना बनाकर किए गए हमलों में तीन वरिष्ठ ईरानी कमांडरों की मौत हो गई। दोनों देशों के बीच युद्ध दूसरे सप्ताह में प्रवेश कर गया है।

शनिवार सुबह इस्फ़हान में एक पर्वत के निकट इलाके से धुआँ उठता दिखाई दिया, जहां एक स्थानीय अधिकारी ने कहा कि इजराइल ने दो बार परमाणु अनुसंधान सुविधा पर हमला किया। इजराइली सेना के एक अधिकारी के अनुसार निशाने पर दो सेंट्रिफ्यूज उत्पादन स्थल थे। ईरान के परमाणु कार्यक्रम को तहस-नहस करने के इजराइल के लक्ष्य के तहत 24 घंटे में इस्फ़हान में हुआ यह दूसरा हमला था।

इस्फ़हान प्रांत के सुरक्षा मामलों के डिप्टी गवर्नर अकबर



सालेही ने पुष्टि की कि इजराइली हमलों में सुविधा को नुकसान पहुंचा है, लेकिन कोई व्यक्ति हताहत नहीं हुआ।

ईरान ने एक बार फिर इजराइल पर झ्रोन और मिसाइल दागे, लेकिन तत्काल कोई महत्वपूर्ण नुकसान की जानकारी नहीं मिली। इजराइल की डेविड एडोम बचाव सेवा ने शनिवार को कहा कि उत्तरी इजराइल में दो मंजिला इमारत पर एक ईरान ड्रोन गिरा, लेकिन कोई हताहत नहीं हुआ। इस बीच दोनों देशों के दरमियान तनाव कम करने के उद्देश्य से स्विटजरलैंड के जेनेवा में

सभी भारतीय नागरिकों को निकाल रहा है भारत

तेहरान/भाषा।


ईरान और इजराइल में जारी संघर्ष के बीच, भारत ईरान से अपने सभी नागरिकों को निकाल रहा है। यहां स्थित भारतीय दूतावास ने शनिवार को यह जानकारी दी। भारतीय दूतावास ने 'एक्स' पर एक पोस्ट में आपातकालीन संपर्क नंबर और एक टेलीग्राम चैनल का लिंक प्रदान किया। पोस्ट में कहा गया है कि भारतीय दूतावास ईरान से सभी भारतीय नागरिकों को निकाल रहा है। एक अन्य पोस्ट में, दूतावास ने कहा कि वह नेपाल और श्रीलंका के नागरिकों को भी निकालने का प्रयास कर रहा है। इसमें कहा गया है कि नेपाल और श्रीलंका की सरकारों के अनुरोध पर इन दोनों देशों के नागरिकों को निकालने के भी प्रयास किए जा रहे हैं। पोस्ट में नेपाल और श्रीलंका के नागरिकों के लिए दूतावास के टेलीग्राम चैनल या आपातकालीन संपर्क नंबर पर संपर्क के लिए कहा गया है।

रूस-यूक्रेन युद्ध के शांतिपूर्ण समाधान में रुकावटें पैदा कर रही हैं बाहरी शक्तियां: पुतिन

मार्स्को/भाषा।

रूस के राष्ट्रपति व्लादिमीर पुतिन ने दावा किया है कि बाहरी शक्तियां रूस-यूक्रेन युद्ध के शांतिपूर्ण समाधान में रुकावटें पैदा कर रही हैं। ये शक्ति अपने रणनीतिक लक्ष्यों की पूर्ति के लिए यूक्रेन का प्रयोग कर रही हैं।

स्कॉर्ड न्यूज़ अरबिया को दिये साक्षात्कार में पुतिन ने कहा, रूस के खिलाफ काम



करने वाली बाहरी शक्तियों के हाथों का खिलौना बनने के बजाय यूक्रेन बेहतर भाग्य का हकदार है। उन्होंने कहा कि

यूक्रेन को परमाणु हथियारों से जुड़ी किसी भी महत्वाकांक्षा को त्याग देना चाहिए। उन्होंने कहा कि किसी भी स्थायी समझौते में उन चार क्षेत्रों में हुए जनमत संग्रह को मान्यता देना शामिल होना चाहिए, जिन पर अब रूस का दावा है। उन्होंने चेतावनी दी कि इन परिणामों को खारिज करने से संघर्ष फिर से भड़क सकता है।

ब्रिक्स शिखर सम्मेलन से पहले, राजनयिकों ने आतंकवाद से निपटने के लिए अधिक सहयोग का आह्वान किया

मेरी पूरी आभा ही बदल जाती है। मैं अपने अपनी पूरी टीम की बेइद आभारी हूँ, जिनकी मेहनत जिस किस्मदार को इतना भव्य और प्रभावशाली बनाती रही है। 'दिव्य' परमः प्यार और रहस्य की कहानी' उज्जैन की एक लड़की 'दिव्या' की जादुई प्रेम यात्रा के इर्द-बिर्द घूमती है। जो प्रेम से मिलने के बाद रहस्य और अतीत के गहरे भेदों में उलझती है। यह शो प्रेम, रहस्य और अच्छाई-बुराई के द्वंद्व को बेहद दिलचस्प अंदाज़ में प्रस्तुत करता है। मेघरा, सुरज ज़रातु सिंह और कविता बनर्जी इसकी मुख्य भूमिकाओं में नजर आते हैं। अधिकारियों को जानने के लिए देखें 'दिव्य' परमः प्यार और रहस्य की कहानी' शो हर रविवार 8:30 बजे, सोमवार से रविवारवार केवल सन नियो पर।

11वां अंतर्राष्ट्रीय योग दिवस

चेन्नई सहित पूरे तमिलनाडु में शनिवार को 11वां अंतर्राष्ट्रीय योग दिवस मनाया गया। जगह जगह पर विभिन्न सामाजिक संस्थाओं द्वारा योगाभ्यास किया गया।



चेन्नई में बालाजी नगर स्थित क्रिकेट ग्राउंड में सार्वजनिक दुर्गा पूजा समिति के सदस्यों ने योग अभ्यास किया।



चेन्नई के पट्टालम स्थित तेरापंथ जैन विद्यालय में योगासन कार्यक्रम का संचालन स्कूल के विद्यार्थियों द्वारा किया गया। इस अवसर पर विद्यालय प्रबंधन समिति के महासंवाददाता संजय भंसाली, स्कूल कमेटी संयोजक प्रमोद गादिया व प्रधानाचार्या आशा क्रिस्टी उपस्थित थे।



चेन्नई में योग साधना के लाभों के बारे में जागरूकता बढ़ाने एवं मानव कल्याण और समय स्वास्थ्य जीवन जीने के उद्देश्य से शनिवार को अग्रवाल विद्यालय एंड जूनियर कॉलेज के प्रांगण में अंतर्राष्ट्रीय योग दिवस बड़े ही उत्साह के साथ मनाया गया। जिसका विषय था एक पृथ्वी एक स्वास्थ्य। इस समारोह में योग प्रशिक्षक बीके सेल्वनाथन ने मुख्य अतिथि थे। संवाददाता शालिनी अग्रवाल ने ब्रह्माकुमारीज द्वारा नशा मुक्ति विषय पर आयोजित सचित्र व्याख्या का उद्घाटन किया। इस योग दिवस में विद्यालय के छात्र-छात्राओं ने बड़े ही उत्साह से भाग लिया एवं विभिन्न प्रकार के योग का प्रदर्शन किया।



माहेश्वरी महिला मंडल चेन्नई के 32 सदस्यों ने मिलकर योगाभ्यास किया। योग गुरु श्रीमती रंजू अजमेरा ने सभी को योग करना और स्वस्थ रहने के गुरु बताए। कार्यक्रम संयोजक मंजुश्री मालपानी, कल्पना कलंतरी का विशेष सहयोग रहा। रंजू अजमेरा ने सभी के प्रति धन्यवाद ज्ञापित किया।



कोयंबटूर के आरएस पुरम् स्थित राजस्थानी संघ के एपेक्स टैरेस हॉल में अंतर्राष्ट्रीय योग दिवस पर संघ के अध्यक्ष गौतमचन्द श्रीश्रीमाल, सचिव विकास नाकोड़ा, कोषाध्यक्ष विक्रम सालेचा, मीडिया प्रभारी किशोर जैन सहित अनेक सदस्यों ने योगाभ्यास में भाग लिया।



एजी जैन स्कूल में मनाया अंतर्राष्ट्रीय योग दिवस

चेन्नई के साहूकारपेट के एजी जैन हायर सेकेंडरी स्कूल में अंतर्राष्ट्रीय योग दिवस मनाया गया। कार्यक्रम की शुरुआत विद्यालय के सचिव दलजीत सिंह डूढा तथा प्रधानाचार्या डॉ. के. जयश्री के मार्गदर्शन में हुआ उन्होंने छात्रों को योग से होने वाले शारीरिक और मानसिक लाभों से अवगत कराया। विद्यालय के पत्राचारक श्री हनुमान चंद बोथरा ने भी अपने संदेश में छात्रों के जीवन में योग की आवश्यकता और इसके सकारात्मक प्रभावों को उल्लेख किया।



चेन्नई में सतत विकास परिषद तथा बॉर्न टू विन रिसर्च फाउंडेशन द्वारा गुरुवार को वेपेरी स्थित महाराष्ट्र भवन में योग दिवस मनाया। कार्यक्रम का उद्देश्य प्राचीन योग पद्धति के माध्यम से अच्छे स्वास्थ्य के बारे में लोगों के बीच जागरूकता फैलाना था। कार्यक्रम में मुख्य अतिथि के रूप में भारतीय तटरक्षक क्षेत्र पूर्वी के डीआईजी दिनाकरन तथा विशिष्ट अतिथि स्पेस किड्स इंडिया की संस्थापिका तथा सीईओ केसन उपस्थित रही। इस कार्यक्रम में सोल एंड बॉडी की मोना बाफना और बॉर्न टू विन की संस्थापिका वर्षा आसवानी ने योग के बारे में बताया।



कोयंबटूर के नेहरू महाविद्यालय कला एवं विज्ञान महाविद्यालय ने राष्ट्रीय सेवा योजना (एनएसएस) के सहयोग से आज फतेह चंपा ओपन एयर ऑडिटोरियम में बड़े उत्साह के साथ अंतर्राष्ट्रीय योग दिवस मनाया गया। पंताजलि के वरिष्ठ योग गुरुओं द्वारा योगाभ्यास कराया गया।



कोयंबटूर के वडकोवाई स्थित गुजराती समाज भवन में अंतर्राष्ट्रीय योग दिवस के अवसर पर योग और संस्कृति कार्यक्रम का आयोजन किया गया। गुजरात समाज, पंताजलि योग समिति और विवेकानंद केंद्र द्वारा संयुक्त रूप से यह कार्यक्रम आयोजन किया गया। इस कार्यक्रम में सबका स्वागत गुजराती समाज के अध्यक्ष प्रफुल्ल सेजपाल ने किया।



मुरुगन भक्त सम्मेलन के लिए विशेष पूजा

दक्षिण भारत राष्ट्रमत
dakshinbharat.com

कोयंबटूर। रविवार को मंदिर में आयोजित होने वाले मुरुगन भक्त सम्मेलन के लिए आज कोयंबटूर के प्रसिद्ध तीर्थ स्थल मरुदमलै दंडायुधपानी मंदिर में विशेष प्रार्थना

आयोजित की गई। गौरलब है कि इस आयोजन को लेकर आयोजक लगभग 5 लाख श्रद्धालुओं के आने की उम्मीद कर रहे हैं।

कोयंबटूर नगर भाजपा अध्यक्ष जे रमेश कुमार, जिला सचिव मदन मोहन, वडवल्ली मंडल अध्यक्ष बालासिखे सहित अनेक पार्टी जनों व भक्तों ने भाग लिया। राजेश

गादिया से प्राप्त जानकारी के अनुसार पूर्व में शूल मुरुगन के पाद में रखकर पूजा से इनकार कर दिए जाने पर, शूल के जेराक्स को भगवान मुरुगन के पाद में रखकर पूजा सम्पन्न की गई।

रविवार को संपूर्ण तमिलनाडु से लाखों भक्त शूल के साथ मंदिर पहुंचेंगे।



विजयनगर तेरापंथ महिला मंडल द्वारा बैंचों का किया अनावरण

दक्षिण भारत राष्ट्रमत
dakshinbharat.com

बेंगलूरु। अखिल भारतीय तेरापंथ महिला मंडल द्वारा निर्देशित समृद्ध राष्ट्रीय योजना के तहत तेरापंथ महिला मंडल विजयनगर द्वारा शुक्रवार को अतिगुप्ते स्थित तेरापंथ युवक

परिषद द्वारा संचालित तुलसी डायग्नोस्टिक सेंटर, एसएलआर स्कूल व पार्क में लगवाई 12 बैंचों का अनावरण महिला मंडल की संरक्षिका एवं परामर्शिकाओं द्वारा जैन संस्कार विधि द्वारा किया गया।

मंडल की अध्यक्ष मंजू गादिया ने सभी का स्वागत किया। कार्यक्रम में तेयुप के पूर्व अध्यक्ष

राकेश पोकरणा, उपाध्यक्ष विकास बांडिया, मंडल की मंत्री दीपिका गोखरू, उपाध्यक्ष बरखा पुगलिया, सुमित्रा बरडिया कोषाध्यक्ष मंजू भंसाली, निवर्तमान अध्यक्ष प्रेम भंसाली, सहमंत्री ललित डागा, प्रचार प्रसार मंत्री अनिता जीरावला, संगठन मंत्री सैरिता छाजेड़ आदि उपस्थित थे।

दक्षिण भारत राष्ट्रमत



भारतीय जैन संगठन मैसूरु

भारतीय जैन संगठन, मैसूरु शाखा द्वारा विश्व योग दिवस के मौके पर शनिवार को चिल्ड्रनस पार्क प्रांगण योग प्रशिक्षक रचना द्वारा सामूहिक योग सत्र का संचालन किया गया, जिसमें प्राणायाम, त्राटक, ध्यान एवं विभिन्न योगासनों का अभ्यास कराया गया। प्रोजेक्ट निर्देशक शर्मिला धोका ने योग के महत्व पर प्रकाश डाला। इस अवसर पर अध्यक्ष राजन बाघमार, उपाध्यक्ष अमित चौहान, कुशल पालरेवा, क्षेत्रीय सचिव सुखराज विनायकिया, सचिव राजेंद्र देसरला, महिला विंग की अध्यक्ष शर्मिला धोका, सचिव सीमा बोहरा सहित अनेक सदस्य उपस्थित थे।

दक्षिण भारत राष्ट्रमत



मारवाड़ी युवा मंच सेंट्रल

मारवाड़ी युवा मंच सेंट्रल द्वारा सरजापुर स्थित डेकेथालॉन में 'योग यात्रा' के सहयोग से 200 से अधिक सदस्यों ने योग अभ्यास किया। इस अवसर पर नीतीश टिबरेवाल, संदीप टिबरेवाल, गौरव जिवल, राहुल बंसल, गौतम लोहिया, शिशिर अग्रवाल सहित अनेक सदस्य उपस्थित थे। प्रशिक्षक योगाचार्यों के माध्यम से एक घंटे का योग सत्र का संचालन हुआ जिसमें विभिन्न आसनों, प्राणायाम और ध्यान का अभ्यास कराया गया।

दक्षिण भारत राष्ट्रमत



तेयुप बेंगलूरु

तेरापंथ युवक परिषद बेंगलूरु द्वारा विश्व योग दिवस के अवसर पर योग अभ्यास 'फिट युवा-फिट युवा' का आयोजन किया गया जिसका उद्देश्य युवाओं को स्वस्थ जीवनशैली और मानसिक संतुलन के प्रति जागरूक करना था। प्रेक्षा इंटरनेशनल प्रशिक्षिका रेणु कोठारी ने योगाभ्यास कराया। इस मौके पर तेयुप के अध्यक्ष विमल धारीवाल, उपाध्यक्ष प्रसन्न धोका, मनीष भंसाली, सहमंत्री अंकित छाजेड़, प्रतीक जोगड़, संगठन मंत्री मोहित डूंगरवाल, संयोजक प्रदीप चौपड़ा, निवर्तमान अध्यक्ष रजत बैद आदि सदस्य उपस्थित थे।



योग के बिना आध्यात्मिक साधना में प्रवेश नहीं किया जा सकता

दक्षिण भारत राष्ट्रमत
dakshinbharat.com

चेन्नई। यहां पेरेन्चूर जैन स्थानक में शनिवार को राष्ट्र संत कमल मुनि जी कमलेश ने अंतर्राष्ट्रीय योग दिवस पर संबोधित करते कहा कि योग के माध्यम से आत्मा की अनंत सुषुप्त शक्तियों को जागृत किया जा सकता है। यह काम विज्ञान, डॉक्टर, और सरकार भी नहीं कर सकती।

उन्होंने कहा कि विश्व की संपूर्ण संपत्ति दान देकर भी आत्मा की शक्तियों का साक्षात्कार नहीं कि जा सकता। उन्होंने कहा कि योग के

माध्यम से शरीर मजबूत होता, विचार पवित्र होते आत्मा निर्मल बनती है। योग के बिना आध्यात्मिक साधना में प्रवेश नहीं किया जा सकता।

मुनि कमलेश ने बताया कि योग, ध्यान, मौन, प्राणायाम आदि की प्राप्ति महापुरुषों के आध्यात्मिक ज्ञान से प्राप्त हुई है। आत्मा में अनंत गुना ज्ञान और साधना को भंडार भरा हुआ है। जिसका लोहा आज का विज्ञान मान रहा है।

राष्ट्रसंत संत ने कहा कि मन वचन और काया के योग में एकता के भावों का संचार हो जाए तो, अलौकिक चमत्कार प्रकट हो सकते हैं। योग के माध्यम से असाध्य रोगों

पर विजय प्राप्त की जा सकती है। अक्षत मुनि घनश्याम मुनिजी ने योग करवाया।

जैन संत ने कहा कि योग अपने आप में रामबाण औषधि है। डॉक्टर की तरह योग पर भी हमारा विश्वास चाहिए, जितना पक्का विश्वास होगा उतनी सफलता शीघ्र मिलेगी।

संघ के वरिष्ठ कार्यकर्ता चेतन पट्टवा गौतम सकलेचा, शांतिलाल बोहरा, अजीत पट्टवा, पदम बोहरा, इंद्र चंद्र विनायकिया, दिनेश घीया समाज से प्रतिदिन योग करने का आवाहन किया।

22 जून को राष्ट्र संत कमल मुनि जी का प्रवचन सुबह विन्नी स्थानक में होगा।

जेसीआई

दक्षिण भारत राष्ट्रमत



विश्व योग दिवस के अवसर पर शनिवार को जेसीआई बेंगलूरु गार्डन सिटी द्वारा शनिवार को एका फिट एरीना में जलयोग आधारित 'एका आसन' योग कार्यक्रम का आयोजन किया गया। कार्यक्रम की अध्यक्षता जेसी कामना जैन ने की। संयोजिका जागृति दवे और सचिव मेधा जैन सहित अनेक सदस्य उपस्थित थे।